

శీవారి దివ్యబోధ, తేదీ 18.04.2005, సాయికుల్మంత్ హాలు

ఆత్మ, పరమాత్మల సంయోగమే సీతారాముల

కల్యాణం

చక్కెరకంటే తీపి దుధసారముకంటెను
రుచ్యమౌను పెం
పెక్కిన తేనెకన్న అతి రుచ్యము
నోటను పల్చి పల్చగా
మిక్కిలి కమ్మునో అమృతమే యసిపించును
కాన మీరు ఈ
హక్కిని దాని మనసొ
స్తుతియింపుడు రామునామమున్

ప్రేమస్వరూపులారా! రామాయణము పవిత్రమైన మార్గమును, పవిత్రమైన చర్యలను ప్రబోధిస్తున్నది. ఇది కేవలం ఒక వ్యక్తియొక్క చరిత్ర మాత్రమే కాదు; ఇది అందరికీ సంబంధించినది. ప్రతి వ్యక్తికూడను రామాయణమునకు సంబంధించినవారే!

దైవతీలలు విజితమైనవి

దశరథుడు యజ్ఞపురుషుడు తనకు ప్రసాదించిన పాయసమును తన ముగ్గురు భార్యలకు సమాసయిగా పంచిపెట్టాడు. కౌసల్య, కైకేయిలు ఎంతో ఆనందముతో, భక్తి శ్రద్ధలతో ఆ పాయసమును అందుకొని తమ పూజా మందిరములకు వెళ్ళారు. కౌసల్య పట్టపురాణి కావడంచేత తనకు పుట్టిన పిల్లవానికే రాజ్యాధికారము లభించగలదని ఆమె ఆనందంగా ఉన్నది. వివాహమునకు పూర్వం దశరథుడిచ్చిన వాగ్దానమును పురస్కరించుకొని తన కుమారుడే అయోధ్య సింహసనమును అధిష్టించగలదని కైకేయి

శీర్షా దివ్యబోధ, తేదీ 18.04.2005, సాయికుల్మంత్ హాలు

భావించింది. కానీ, సుమిత్రకు అటువంటి కోరికలు లేవు. వాంచా రహితమైన మనస్సుతో, దివ్యమైన భావముతో ఆమె తన పాయసపు గిన్నెను అందుకొని మేడపైకి వెళ్లింది. ఆ గిన్నెను ఒకచోట పెట్టి, దైవాన్ని సృంగాలు కురులార్పుకోసాగింది. ఆమె చూస్తూండగానే ఎక్కుడినుండో ఒక గరుడపక్షి వచ్చి ఆ పాయసపు గిన్నెను తన్నుకొని పోయింది. తన పతి ఏమంటాడో అని భయపడుతూ, చాలా దిగులుతో ఆమె క్రిందికి దిగి వచ్చింది. కౌసల్య, కైకేయిలు ఎంతో ఆనందంగా ఆమెకు ఎదురు వచ్చారు. వారు ఈనాటి సవతులవలె ఒకరిపట్ల ఒకరు క్రోధముతో, ద్వేషముతో మెలగలేదు; ముగ్గురూ స్వంత అక్కచెల్లెళ్ళవలె ఎంతో ఆప్యాయంగా, ప్రేమగా సంచరిస్తా వచ్చారు. కౌసల్యసుమిత్రను కౌగిలించుకొని, “చెల్లెలా! ఎందుచేత నీవు దుఃఖిస్తున్నావు?” అని ప్రశ్నించింది. కైకేయికూడా, “అక్కా! మనం ముగ్గురం ఒక్కటే కదా! నీ బాధకు కారణం ఏమిటో చెప్పా” అని అడిగింది. అప్పుడు సుమిత్ర జరిగిన సంగతి వివరించింది. వెంటనే కౌసల్య, కైకేయిలు వారివారి పూజా మందిరాలకు వెళ్ళి పాయసపు గిన్నెలను తీసికొని వచ్చారు. కౌసల్య తన పాయసమునుండి కొంతభాగమును, కైకేయి తన పాయసమునుండి కొంతభాగమును ఒక గిన్నెలో పోసి సుమిత్రకు అందించారు. ముగ్గురూ పాయసమును భగవదర్పితం గావించి భుజించారు.

కొంతకాలమునకు ముగ్గురు రాణులూ గర్భము ధరించారు. నవ మాసాలు నిండిన తరువాత కౌసల్యకు మొదట ప్రసవ వేదన ప్రారంభమైనది. ఆమెకొక మగబిడ్డ పుట్టాడు. రెండవ దినము కైకేయికి ఒక పుత్రుడు కలిగాడు. మూడవ దినము సుమిత్రకు ఇరువురు కుమారులు జన్మించారు. దశరథుని ఆనందానికి అవధులు లేవు. ఆయన వచ్చి పిల్లలను ఆశీర్వదించాడు. అయితే, తామ యజ్ఞపాయసమును ముగ్గురు రాణులకు సమానంగా పంచిపెట్టినప్పటికీ సుమిత్రకు మాత్రం ఇరువురు కుమారులు కల్గడం ఆయనకు ఆశ్చర్యం కలిగించింది. దైవాల్యంలు ఎంత విచిత్రమైనవి! ఎవరు చెప్పగలరు!

సుమిత్రకు ఇధ్యరు పిల్లలు పుట్టడానికి తగిన కారణం లేకపోలేదు. ఆమె అంతవరకు ఆ సంగతి వెష్టరికీ చెప్పేలేదు. నామకరణానికి పూర్వం దశరథ మహారాజు వచ్చి పిల్లలను ఆశీర్వదించే సమయంలో ఆమె ఆ గుట్టును బట్టబయలు చేసింది. “ప్రభా! ఆరోజున నేను పాయసపు గిన్నెను ప్రక్కన పెట్టుకొని కురులార్పుకుంటూ ఉండగా, ఒక గ్రద్ధ వచ్చి దానిని

తన్నుకుపోయింది. అప్పుడు కొసల్య తన పాయసంలో కొంత భాగమును, కైక తన పాయసంలో కొంత భాగమును కలిపి నాకందించారు”, అని వివరించింది.

రమించే గుణము కలిగినవాడు, రాముడు

దశరథుడు వసిష్టులవారిని పిలిపించి, పిల్లల నామకరణమునకు తగిన ఏర్పాట్లు గావించాడు. బుత్స్యక్కులందరూ శ్రవణందంగా వేద మంత్రాలను పరించారు. రాణులు తమ బిడ్డలను తీసికొని వచ్చి కూర్చున్నారు. నామకరణ మహాత్మవం ప్రారంభమైంది. కొసల్య కుమారుడు మంచి బలవంతుడుగా, గుణవంతుడుగా, మహాతేజో వంతుడుగా ప్రకాశిస్తున్నాడు. వసిష్టులవారు ఆ బిడ్డయొక్క నామనక్షత్రానికి తగినట్లుగా పేరును నిర్ణయించి బియ్యంపై వ్రాసి పెట్టారు. రమించే గుణము కల్గినవాడు కనుక, ఆ బిడ్డకు ‘రాముడు’ అని పేరు పెట్టారు. తరువాత సుమిత్ర దగ్గరకు వచ్చారు. ఆమె ఒళ్ళో పరుండిన ఇరువురు బిడ్డలను చూశారు. ఒక బిడ్డ మహా శౌర్యవంతునిగా కనిపించాడు. ఆ బిడ్డ ముఖముపై దివ్యకళ తాండవమాడుతూ వచ్చింది. ఈ శుభలక్ష్మణాలను పురస్కరించుకొని ఆ బిడ్డకు ‘లక్ష్మణుడు’ అని పేరు పెట్టారు. సుమిత్ర రెండవ బిడ్డ శత్రువంహరకుడుగా కనిపించాడు. కాబట్టి, అతనికి ‘శత్రుఘ్నుడు’ అని నామకరణం చేశారు. తరువాత, కైకేయివద్దకు వెళ్ళారు. ఆమెకు పుట్టిన కుమారునికి పట్టాభిపేకము చేస్తానని దశరథుడు పెండ్లికి పూర్వమే వాగ్దానము చేశాడు. కనుక, తన కుమారుడే భారత దేశమున కంతటికి నాయకుడవుతాడని ఆమె ఎంతో ఆనందంగా ఉంది. ఈ విషయాన్ని దృష్టిలో పెట్టుకొని వసిష్టులవారు కైకేయి కుమారునికి ‘భరతుడు’ అని నామకరణం చేశారు.

కొసల్య, కైకేయి ఇరువురూ చాలా ఆనందంగా ఉన్నారుగాని, సుమిత్రను మాత్రం ఒక చింత చాలా బూధపెడుతూ వచ్చింది. ఆమె బిడ్డలు ఇరువురూ నిద్రాపోరాలు మాని నిరంతరం ఏడుస్తూ ఉండేవారు. సుమిత్ర ఈ విషయాన్ని దశరథునితో చెప్పింది. కాని, ఆయన మాత్రం ఏమి చేయగలడు! ‘భగవంతుని సంకల్పం ఎలా ఉంటే అలా జరుగుతుంది. భగవత్ ప్రార్థన చేసుకో’, అని ఆమెకు బోధించాడు. ఇలా మూడు రోజులు గడిచిపోయాయి. ఈ పిల్లలు మాత్రం పాలు త్రాగరు, నిద్ర పోరు; ఏడుస్తూనే ఉన్నారు. ఇక,

శీర్షా దివ్యబోధ, తేదీ 18.04.2005, సాయికుల్మంత హలు

సుమిత్ర బాధను భరించుకోలేక వసిష్టులవారి దగ్గరకు వెళ్లి, “స్వామీ! నా బిడ్డలు నిరంతరం ఏడుస్తూనే ఉన్నారే! దీనికి కారణమేమై ఉంటుంది?” అని అడిగింది. ఆయన దివ్యదృష్టితో పరికించి, “అమ్మా! అరోజున నీ పాయసపు గిన్నెను గద్ద తన్నకొని పోయినప్పాడు కౌసల్య, కైకేయిలు తమ పాయసమునుండి చెరిసగం నీకిచ్చారు కదా! కౌసల్య ఇచ్చిన పాయసమునుండి పుట్టినవాడు లక్ష్మణుడు. కాబట్టి, అతను రాముని అంశము. అట్లే, కైకేయి ఇచ్చిన పాయసమునుండి పుట్టినవాడు శత్రుఘ్నుడు. అతను భరతుని అంశము. కాబట్టి, నీవు లక్ష్మణుని తీసుకువెళ్లి రాముని ఊయిలలో పరుండబెట్టు. అట్లే, శత్రుఘ్నుణి భరతుని ప్రక్కన పరుండబెట్టు” అని సలహ ఇచ్చారు. సుమిత్ర ఆయన చెప్పినట్లు చేసింది. ఆ క్షణంనుండి లక్ష్మణ, శత్రుఘ్నులు ఏడ్ప మాని వేళకు భుజిస్తూ, వేళకు నిద్రిస్తూ ఆనందంగా కాలము గడుపుతూ వచ్చారు.

లక్ష్మణుడు నిరంతరము రామచంద్రుని అడుగుజాడలను అనుసరిస్తూ వచ్చాడు. అట్లే, శత్రుఘ్నుడు ఎల్లప్పాడు భరతుని వెంట ఉండేవాడు. లక్ష్మణుడు రాముని అంశముని, శత్రుఘ్నుడు భరతుని అంశముని సుమిత్ర అర్థం చేసుకుంది. ఆమె తన ఇరువురు సిస్టర్స్తో చెప్పింది, “అమ్మా! మీకు పుట్టిన కుమారులు రాజ్యము నేలవచ్చాను. కాని, నాకు అటువంటి కోరికలు లేవు. నా కుమారు లిరువురూ మీ కుమారుల సేవలో ఆనందంగా కాలము గడిపితే చాలు.” లక్ష్మణుడు రాముని అంశము కాబట్టి, అతడు నిరంతరం రాముని సేవయందే ఆనందంగా కాలము గడపాలని ఆశించింది, సుమిత్ర. అట్లే, శత్రుఘ్నుడు భరతుని సేవించాలని ఆశించింది. ఈ మర్మము, ఈ రహస్యము దశరథునికికూడా తెలిసింది. ఎట్లాగైతే నేమి, ముగ్గురు భార్యలు పిల్లలతో ఆనందంగా కాలం గడుపుతున్నారుకదాయని తాను సంతోషించాడు.

విశ్వామిత్రుని యాగ సంరక్షణ

కష్టసుఖములు ఒకదానినొకటి వెంటాడుతూనే ఉంటాయి కదా! దశరథునికి కాలం ఆనందంగా గడచిపోతుండగా ఒకనాడు విశ్వామిత్రుడు వచ్చి, ‘మహారాజా! నేను నీవద్దనుండి ఒక సహాయమును ఆశించి వచ్చాను’ అన్నాడు. మరో ఆలోచన లేకుండా

శ్రీవారి దివ్యబోధ, తేదీ 18.04.2005, సాయికుల్మంత హాలు

దశరథుడు, ఏమి కావలసినా తప్పక చేయగలనని వాగ్గానం చేశాడు. ‘నేనొక యజ్ఞమును తలపెట్టాను. రాక్షసుల బారినుండి ఆ యజ్ఞమును సంరక్షించడానికి రాముణ్ణి నావెంట పంపించు’ అని కోరాడు, విశ్వామిత్రుడు. అది విని దశరథుడు చాలా ఆందోళనకు గురి అయినాడు. “మహార్షి! రాముడు చిన్నపిల్లవాడు, సుకుమారుడు. క్రూరులైన రాక్షసులతో పోరాడే నిమిత్తం అతనిని నేనెలా పంపగలను!” అన్నాడు. విశ్వామిత్రునికి కోపం వచ్చింది. “దశరథా! ఇక్కొకు వంశములో ఇంతవరకు ఆడినమాట తప్పినవారు లేరు. ఆడిన మాట తప్పడం మహో పొపం. అది చాలా ప్రమాదానికి దారితీస్తుంది” అని హెచ్చరించాడు.

విశ్వామిత్రుని కోరిక ఏవిధంగా నెరవేర్పాలి, అని దశరథుడు యోచనలో పడ్డాడు. వసిష్ఠులవారిని సంప్రదించగా ఆయన దైర్యం చెబుతూ, “మహారాజా! అంతా భగత్సంకల్మానుసారమే జరుగుతుంది. నీవు మరో ఆలోచన పెట్టుకోకుండా రాముణ్ణి విశ్వామిత్రునివెంట పంపించు” అని సలహో ఇచ్చారు. అప్పుడు దశరథుడు, “రామా! ఇటు రా” అని పిలిచాడు. రాముని వెంట లక్ష్మణుడుకూడా ఆక్రూడికి వచ్చాడు. లక్ష్మణుని ఎవ్వరూ పిలువలేదు. తనంతట తానే రామునితోపాటు వచ్చి కూర్చున్నాడు. ముందుకు వచ్చిన వీరుణ్ణి వెనుకకు పంపడం ఎవరికీ ఇష్టం లేకపోయింది. ‘సరే, ఇదికూడా భగవత్ సంకల్పమే!’ అని భావించి దశరథ మహారాజు రామలక్ష్మణ లిరువురినీ విశ్వామిత్రునివెంట పంపించాడు.

ముగ్గురూ సరయూ సదీ తీరమును చేరుకున్నారు. విశ్వామిత్రుడు, “రామలక్ష్మణులారా! ఈ సదీ తీర్థము చాలా పవిత్రమైనది. ఇక్కడ సంధ్య వార్షుకోండి” అని చెప్పాడు. రామలక్ష్మణులు సంధ్య వార్షుకొని, కన్నులు మూసుకొని ధ్యానం చేస్తూ కూర్చున్నారు. ఆ సమయంలో విశ్వామిత్రునికి ఒక సంకల్పం కలిగింది. “యజ్ఞయాగాదులకు వచ్చిన పిల్లలుగాని, పెద్దలు గాని నిద్రాహారములు లేకుండా ఉండవలసివస్తుంది. వేళకు భుజించి, వేళకు నిద్రించే ఈ రాకుమారులు నిద్రాహారములు మాని ఏవిధంగా యాగసంరక్షణ గావించగలరు?” అని ఆలోచించాడు. అప్పుడు వారికి ‘బల, అతిబల’ అనే రెండు మంత్రాల నుపదేశించాడు. “రామలక్ష్మణులారా! ఈ మంత్రముల ప్రభావముచేత నిద్ర, ఆకలిదప్పులు

మిమ్మల్ని ఏమాత్రం బాధించవు. మీరు ఉత్సాహంగా యాగసంరక్షణ గావించడానికి “పీలొతుంది” అని చెప్పాడు. అక్కడినుండి బయలుదేరి ముగ్గురూ సిద్ధాంతమం చేరుకున్నారు. విశ్వామిత్రుడు యజ్ఞమును ప్రారంభించాడు. ఆయన ఉపదేశించిన మంత్రాలను జపిస్తూ రామలక్ష్ములు రాత్రింబవళ్ళు యజ్ఞాన్ని సంరక్షించుకుంటూ వచ్చారు. రాక్షసులు భయంకరమైన శబ్దాలు చేస్తూ యజ్ఞమునకు ఆటంకం కలిగించడానికి అనేకవిధములుగా ప్రయత్నించారు. రామలక్ష్ములు చిరునవ్యతో వారిని ఎదుర్కొన్నారు. గురువాజ్ఞను పురస్కరించుకొని రాముడు తాటకిని సంహరించాడు; మారీచుణ్ణి కొన్ని వేల యోజనాల దూరంలో పడిపోయేటట్లు చేశాడు; సుబాహుణ్ణి అంత మొందించాడు. ఈరీతిగా, రామలక్ష్ముల సంరక్షణలో విశ్వామిత్రుని యజ్ఞము నిర్విష్టమైనగా పూర్తయింది. విశ్వామిత్రుడు ఎంతో సంతోషించి సోదరు లిరువురినీ ఎంతో ప్రేమతో ఆశీర్వదించాడు.

రామునిచే శివ ధనుర్ధంగము

ఇంతలో మిథిలానగరమునుండి ఒక వర్తమానం వచ్చింది. జనకుడు తాను తలపెట్టిన యాగమునకు విచ్చేయపలసిందిగా విశ్వామిత్రుని ఆహ్వానిస్తూ ఒక లేఖ పంపించాడు. విశ్వామిత్రుడు రామలక్ష్ములుతో, “నాయనలారా! మిథిలనుండి మనకు ఆహ్వానము అందినది. జనక మహారాజు చేస్తున్న యజ్ఞమును చూడడానికి మీరుకూడా తప్పక రావాలి” అన్నాడు. అప్పుడు రాముడు, “గురుదేవా! మా తండ్రిగారు మీ యజ్ఞమును సంరక్షించే నిమిత్తమై మమ్మల్ని పంపినారు గాని, మిథిలానగరమునకు వెళ్లి జనక మహారాజు చేస్తున్న యజ్ఞములో పాల్గొనమని చెప్పలేదు కదా!” అన్నాడు. వెంటనే విశ్వామిత్రుడు, “నాయనా! మీ తండ్రిగారి ఆజ్ఞ ఏమిటి? విశ్వామిత్ర మహార్షి చెప్పినట్లు నడుచుకొమ్మని మిమ్మల్ని ఆదేశించారు కదా! కాబట్టి, మీరు మరో ప్రశ్న వేయకుండా నన్న అనుసరించండి” అని చెప్పాడు. రామలక్ష్ములు ఏమి చేయగలరు! మారుమాట్లాడకుండా విశ్వామిత్రుని వెంట మిథిలకు బయలుదేరారు.

మిథిలాపుర ప్రజలు రామలక్ష్ములను చూసి, “ఎవరీ రాకుమారులు? ఎంత అందంగా ఉన్నారు! గౌప్య వీరులుగా, తేజోవంతులుగా కనిపిస్తున్నారు. జనక మహారాజు తన

శీవారి దివ్యబోధ, తేదీ 18.04.2005, సాయికుల్మంత్ హలు

బిడ్డలను వీరికిచ్చి వివాహం చేయనున్నాడా?” అని వారిలో వారు మాట్లాడుకుంటూ వచ్చారు.

సీత, ఊర్మిళ ఇరువురూ జనక మహారాజు బిడ్డలు. జనకుడు శివధనుస్నాను ఎక్కుపెట్టిన వీరునికి సీతనిచ్చి వివాహము చేస్తానని ప్రకటించాడు. అనేకమంది రాజులు వచ్చి ప్రయత్నించారు. కానీ, శివధనుస్నాను ఎవ్వరూ ఎత్తలేకపోయారు. అప్పుడు విశ్వామిత్రుని ఆదేశము మేరకు రాముడు వెళ్ళి శివధనుస్నాను నునాయాసముగా ఎత్తి, అల్లెత్రాటిని ఎక్కించినాడు. బాణమును కూర్చు అల్లెత్రాటిని ఆకర్షింతము లాగినాడు. అది పెద్ద శబ్దం చేస్తూ విరిగిపోయింది. సభాసదులు సంభ్రమాశ్చర్యచకితులై జయజయధ్వనాలు చేసినారు.

సీత రాముని మెడలో మాల వేయడానికి సిద్ధంగా ఉంది. కానీ, రాముడు మాత్రం వివాహానికి సిద్ధంగా లేదు. విశ్వామిత్రునికి సమస్తానించి, “స్వామీ! మీరు మమ్మల్ని యజ్ఞసంరక్షణార్థం తీసుకువచ్చారుగాని, వివాహముకోసం తీసుకు రాలేదు. మా తండ్రిగారి అనుమతి లేకుండా నేను ఈ వివాహానికి అంగీకరించను” అన్నాడు. విశ్వామిత్రుడు చిక్కులో పడ్డాడు. సభలో అందరూ నిశ్శబ్దంగా ఉన్నారు. “ఏమిటి, ఈ పిల్లవాడు వివాహానికి అడ్డు చెబుతున్నాడే!” అని ఆశ్చర్యపడుతూ వచ్చారు. జనక మహారాజు తక్షణమే అయ్యాధ్యకు కబురు పంపించాడు. ఈ శుభవార్తను విని దశరథి మహారాజు, కౌసల్య, సుమిత్ర, కైకేయిలు, భరత శత్రుఘ్నులు, అయ్యాధ్వర్య ప్రజలు పట్టలేని ఆనందంతో ఉప్పాంగిపోయారు. అంతా కలసి ఆనందోత్సాహాలతో మిథిలానగరానికి తరలి వచ్చారు.

జనకుని రెండవ కుమారై పేరు ఊర్మిళ. ఆయన తమ్మునికి మాండవి, శ్రుతకీర్తి అని ఇరువురు బిడ్డలు. ఊర్మిళను లక్ష్మణునికి, మాండవిని భరతునికి, శ్రుతకీర్తిని శత్రుఘ్నునికి ఇచ్చి వివాహం జరిపించడానికి అనుమతి ఇవ్వవలసిందిగా జనక మహారాజు దశరథుని ప్రార్థించాడు. “సరే, నలుగురూ ఒకే సమయంలో పుట్టారు. కాబట్టి, నలుగురికి ఒకే సమయంలో వివాహము జరగడం మంచిదే” అని భావించి దశరథుడు సంతోషంగా తన అంగీకారాన్ని తెలిపాడు. వివాహ మహాత్మవానికి ఘనంగా ఏర్పాట్లు జరిగాయి. ఇంక,

శ్రీవారి దివ్యబోధ, తేదీ 18.04.2005, సాయికుల్మంత్ హాలు

మిథిలాపుర ప్రజల ఆనందానికి అవధులు లేవు. పవిత్రమైన సీతారామ కల్యాణమును చూడడానికి స్త్రీలు ఇలా పాడుకుంటూ బయలుదేరారు:

రారే చూడగ పోదాము రాముని పెండ్లి
రారే చూడగ పోదాము రమణులందరు కూడి
వింతల బంగళాలు, ముత్యపు తోరణాలు
మూలల కిటికీలు, వజ్రాల తలుపూలు
తాపిన నీలాలు, నీలాలు వెయ్యార్లు
సూరార్లు బజార్లు

॥రారే॥

స్త్రీల కెక్కువ భూషణాలు, ముందర దర్శార్లు
సీతకు రాముడు సూత్రము గట్టుతాడు
ఇద్దరి నొక్క ఈడుజోడుగ గూర్చినాడు
సీతకు తగువాడు శ్రీరాముడు

॥రారే॥

మించి మగల కడనుంచి సిగ్గున తలవరచి
వసిష్ఠ రప్పించి ఖడ్డములు తెప్పించి
గుఱ్ఱాలపై గుప్పించి, గుప్పించి, తెప్పించి
మెప్పించి రప్పించుట

॥రారే॥

ఒకవైపున స్త్రీలు తరలి వస్తుంటే, మరొక వైపున పురుషులు ఈవిధంగా పాడుకుంటూ
వస్తున్నారు:

కల్యాణము చూతము రారండి!
కొసల్య తనయుని కల్యాణము చూతము రారండి!
అయోధ్యామాసునికల్యాణము చూతము రారండి
చూచువారలకు చాల పుణ్యమట
పుణ్యపురుషులకు ధన్యభాగ్యమట
అంబూరిపై వెలుగు తేజమట
ధగధగ మెరిసెడి దివ్య రాములట

॥కల్యాణము॥

వామయంకమున రమణి సీతయట
 చిరునప్పతో మన క్షేమ మడుగునట
 క్షేమమే అదిగిన మనకిక కొదువా
 కదలరె కదలరె బదులిక పలుకక
 ||కల్యాణము॥

సీతారామ కల్యాణమనగా ఆత్మను పరమాత్మతో చేర్చడమే

సీతారాముల వివాహ మహాత్మవము అత్యంత వైభవంగా జరిగింది. సీత రాముని మెడలో ఫూలమాల వేయవలసి ఉండినది. ఆమె మాల పట్టుకొని నిలబడింది. రాముడు ఆజానుబాహుడు, సీత చాలా పొట్టిది. రాముడు ఆమె ముందు తలవంచడం లేదు. ఎంత ప్రయత్నించినా సీతకు రాముని మెడలో మాలవేయడం సాధ్యం కాలేదు. ఏమి జరుగుతున్నదో ఎవరికీ అర్థం కాలేదు. మిగిలిన ముగ్గురు వధువులూ మాలలు పట్టుకొని సిద్ధంగా ఉన్నారు. కానీ, మొదట సీతారాముల కల్యాణం జరిగిన తరువాతనే మిగిలినవారి కల్యాణం జరగాలి. అప్పుడు లక్ష్మణుడు ఒక యుక్తిని పన్నాడు. తాను రాముని పాదాలకు సాప్చాంగ నమస్కారం చేశాడు. అతనిని లేవనెత్తుడానికి రాముడు ముందుకు వంగాడు. రాముడు ఎప్పుడైతే శిరస్సు వంచినాడో సీతకు మంచి ఛాన్న చికిత్సాది. తక్షణమే ఆమె రాముని మెడలో మాల వేసింది. ఆ తరువాత మిగిలిన ముగ్గురు పెళ్ళి కుమార్తెలు పెళ్ళి కుమారుల కంరసీమలను ఫూలమాలలతో అలంకరించారు. ప్రజలందరూ ఆనందబాష్పాలు రాల్చారు; ముక్తకంఠాలతో జయజయ ధ్వనాలు చేశారు. నలుగురు సోదరులూ తమ పత్సులతోకూడి అయ్యాధ్యకు చేరుకున్నారు. వేదమంత్రాలతో, మేళతాళాలతో అయ్యాధ్య ప్రజలు స్వాగతం పలికారు. రాజసౌధముయొక్క సింహాధ్వరమువద్ద కొసల్య, సుమిత్ర, కైకేయిలు తమ కుమారులకు, కోడళ్ళకు హోరతి ఇచ్చి లోపలకు తీసుకు వెళ్ళారు.

చిత్రంబులు తైలోక్య ప
 విత్రంబులు భవలతా లవిత్రంబులు స
 నృత్రంబులు మునిజన వన

శ్రీవారి దివ్యబోధ, తేదీ 18.04.2005, సాయికుల్మంత్ హోలు

షైతంబులు రామదేవుని చారిత్రంబుల్

రామదేవుని దివ్యచరిత్ర చాలా చిత్రవిచిత్రములతో కూడినటువంటిది. ఈనాడు అందరూ సీతారాముల కల్యాణమహాత్మవం జరుపుకుంటున్నారు. అయితే, సీతారాముల కల్యాణము ఎప్పుడు జరిగిందీ, ఎట్లా జరిగిందీ ఎవ్వరికీ సరిగా తెలియదు. కల్యాణము తరువాత రాముడు అనేక బాధలను అనుభవించాడు. అనేకమంది రాక్షసులతో యుద్ధం చేశాడు. రామునికి మొట్టమొదటి అష్టము లక్ష్మణుడే. ఈవిధంగా, సోదరులయుక్త ఏకత్వం చేతనే రాముడు విజయాన్ని సాధించగలిగాడు. అనాటి సోదరరిప్రేమ అంత గొప్పది. “నా సోదరులు నాకంటే గొప్పవారు. నా సోదరుల ఐకమత్యము చేతనే నేను విజయాన్ని సాధించాను” అని రాముడు తన సోదరులను ఎంతగానో మెచ్చుకున్నాడు. రామనవమి అనగా కేవలం రాముని పుట్టిన దినము కాదు. రామకల్యాణమనగా రాముడు సీతను వివాహమాడడం ... ఇది మాత్రమే కాదు. రాముడు ఏవిధమైన ఆనుగ్రహముతో పుట్టాడు? తాను ఏవిధముగా విజయాన్ని సాధించాడు? అనే రహస్యాన్ని మీరు చక్కగా గుర్తించాలి. రామకల్యాణమనగా జీవితముయుక్త ఆత్మకల్యాణమే. ఆత్మను పరమాత్మతో చేర్చడమే ఈ కల్యాణము. వ్యక్తిగతమైనది కాదు ఇది.

- శ్రీవారి దివ్యబోధ, తేదీ 18.04.2005, సాయికుల్మంత్ హోలు